

LIL MARTI

(F'Gheluq Twelidha)

Ta' PAWLU AQUILINA

U mieghek, lil uliedna:
Mario u Robert.

Inhossni ma nafx kif u kemm minn qalbi.
Niflah inferra' mhabbti fik il-lum . . .
Fik li wahhadtni mat-tektik ta' qalbek
Biex tghajjex hajtek b'hajti ta' kuljum!

Fik li sibt l-hena, is-serhan, il-faraġ,
Il-hajja mbewsa minn xofftejn is-sliem . . .
Fik fejn indewweb it-tnehid, in-niket,
U fejn id-dmugh ta' qalbi jsib it-tmiem!

K'f nista' ma nhobbokx, kif nista' nitfi
Lili nnifsi, jekk jien inbdilt f'nirien?!
K'f jista' n-nar jeqred setgħet twelidu
U jsir is-silġ tal-gholja u tal-widien?!

Ah! Marti . . . Marti! Iż-żerniq ta' hajti!
Il-kewkba thegġeġ fil-lejliet reżhin . . .
Ix-xemx li fietla tbewwes ward il-ġonna . . .
fil-ghanja ta' l-agħsafir ferhanin . . .

Mhux int li tajtni l-milja ta' xbihetek
Magħġuna ma' xbiheti, b'demmna t-tnejn?!
Mhux int laħhamt il-ħolma ta' żoġħitna,
Fil-barka wtieqa t'Alla, għal darbtejn?!

Hares lejn fommhom, lejn għajnejhom safja,
Jitbissmu hienja! Mhumiex ħbub għajnejk?
Mhemmx jilmaw fihom int u jien? Xbihetna?
Mhumiex haddejhom fawra ta' haddejk?

Ma thossokx bhali tgħix kull ħin ġo fihom,
Magħhom titniehed, tieħu n-nifs, tistrieħ,
Titbissew hienja meta t-tnejn f'saħħithom . . .
Titnikket f'd'eqa meta t-tnejn fl-uġiħ?

Hekk sirna jien u int, ahna w uliedna . . .
 Sirna ruh wahda waqt il-ferh u l-hemm
 U twahhdu qlubna, saru l-lum qalb wahda
 Li taf hajjitha 'l ta' mhabbitna d-demmi!

U nibqghu fihom nghixu t-tnejn, nitkattru;
 Ghax imhabbitna m'ghandha qatt waqfien;
 Hi tghix fil-mewt; bhal sigra trodd il-hajja
 Fiz-zerriegha w il-frott, f'newbet iz-zmien!

Ghalhekk, ja marti, meta l-lum go harstek
 Tixtorob harsti u ddub ruhi fik,
 Inhossi diehel gewwa l-istess genna
 Ta' holmi, ta' hajja . . . u nitghajjex bik.

Bhal dak in-nhar . . . bhal dik il-lejla tfawwar
 Fiz-zah'r, bil-frejja, u bil-gizi jfuh
 Ta' Marzu, zah'r twelidek, meta rbahtni
 U hkimtli qalbi shiha ta' zaghzugh . . .

U ta' kull sena, meta jasal Marzu
 Bil-ward u jbusek artab fuq haddejk . . .
 Terga' go fina l-holma taz-zoghzija,
 Safja u sabiha gewwa hhub ghajnejk!